



Халыклар бердәмлеге бәйрәме

16нчы ноябрь көнне 187нче номерлы күп профильле лицейда, Халыклар бердәмлеге бәйрәме булып узды. Элеге чараны без “Туган телләр һәм халыклар бердәмлеге» елына багышладык. Бу бәйрәмнең максаты ата-аналар, укучылар һәм укытучылары белән бергәлектә оештырылырга тиеш булды. Һәр укучы үзенә бу чарадан Милләтләр дуслыгы турында күп мәгълүмат алып кайтты китте. Бәйрәм күңелле барсын өчен, һәр сыйныфка берәр милләт атамасы бирелде. Алар шул милләتكә караган йолаларны, аш-суларны, йорт-кирәк яракларны, милли киёмнәрне эзләп, барлап, күргәзмә оештырырга тиеш булдылар. Күргәзмә-өстәлләрдә милли байлыklarны жәеп салдылар, һәр сыйныф үз милләтләренең байлыгын күрсәтергә омтылды, милләтләренең үзенә генә хас булган, жырлы-биюле уеннарын уйнап, чыгыш ясап күрсәттеләр. Барлығы 22 милләт катнашты, аларның һәрберсе үзгә иде. Бәйрәмгә “Халыклар дуслыгы” йортыннан кунаклар да килде, мондый тамашага сокланып таң калдылар, укучыларның сәләтләрен югары бәяләп киттеләр. Бәйрәм күтәренке рухта булды, бик күңелле дә, күп мәгълүматлы да булып узды. Чара барышында этнографик сораулар белән квест оештырылды. Укучылар квест уенын узып бетергәч, мәктәптә оештырылган театраль студиясенә йөрүче булчак “артистлар”, үзләренең татар халык әкиятенә нигезләнеп эшлэнгән “Өч кыз” дигән спектакль башкардылар. Тамашачы-укучыларның күңеленә бик хуш килде. Халыклар бердәмлеге бәйрәмен оештыруда татар теле укытучылары, сыйныф житәкчеләре, укучылар һәм аларның ата-аналары да бик актив катнаштылар, чара бердәм оешкан төсмер алды. Бу чара чын Этнографик бәйрәм булды һәм безнең лицеебызның бер традицион бәйрәме булып калыр дип ышанабыз.

































